

പതിമൂന്നാം കേരള നിയമസഭ

പതിനാറാം സമ്മേളനം

2016 ഫെബ്രുവരി 11, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

വിദ്യാഭ്യാസ വകുപ്പുമന്ത്രി

റവന്യൂവും കയറും വകുപ്പുമന്ത്രി

ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും രജിസ്ട്രേഷനും

വകുപ്പുമന്ത്രി

പൊതുമരാമത്ത് വകുപ്പുമന്ത്രി

ലൈറ്റ് മെട്രോ പദ്ധതി

*91. ശ്രീ.എം.എ. വാഹീദ്

,, കെ.മുരളീധരൻ

,, എ.റ്റി.ജോർജ്ജ്

,, ആർ . സെൽവരാജ് : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ലൈറ്റ് മെട്രോ നടപ്പാക്കാൻ എന്തെല്ലാം കർമ്മ പദ്ധതികളാണ് ആവിഷ്കരിച്ചിട്ടുള്ളത്;

(ബി) എന്തെല്ലാം ഉദ്ദേശ്യ ലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്;

(സി) ഇത് നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

ആഗോള വിദ്യാഭ്യാസ സംഗമം

*92. ശ്രീ.എ. പ്രദീപ്കുമാർ

,, എ.കെ.ബാലൻ

,, കെ.സുരേഷ് കുറുപ്പ്

ഡോ.കെ.ടി.ജലീൽ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി

സദയം മറുപടി നൽകുമോ:

- (എ) സംസ്ഥാനത്ത് നടക്കുന്ന ആഗോള വിദ്യാഭ്യാസ സംഗമത്തിന്റെ നടത്തിപ്പിലെ പങ്കാളികൾ ആരൊക്കെയാണ്; വിശദമാക്കാമോ; സംഗമത്തിന്റെ ലക്ഷ്യങ്ങൾ എന്തെല്ലാമായിരുന്നു;
- (ബി) വിദ്യാഭ്യാസ നയങ്ങൾ കച്ചവടതാല്പര്യത്തോടെ നടപ്പാക്കുകയാണെങ്കിൽ പ്രസ്തുത രംഗത്തെ മികവും സാമൂഹ്യ നീതിയും അട്ടിമറിക്കപ്പെടും എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) ഇത്തരത്തിലുള്ള നീക്കം സംസ്ഥാനത്തെ സർവ്വകലാശാലകളുടെയും സ്ഥാപനങ്ങളുടെയും ഭൂമിയും പണവും വിദേശ സ്വകാര്യ സ്ഥാപനങ്ങൾക്ക് അടിയറ വെയ്ക്കാൻ ഇടയാക്കും എന്നത് കണക്കിലെടുത്തിട്ടുണ്ടോ;
- (ഡി) കയറ്റുമതി-സംസ്കരണ മേഖലയുടെ രീതിയിൽ സൃഷ്ടിക്കപ്പെടുന്ന അനിയന്ത്രിത ഉന്നതവിദ്യാഭ്യാസ മേഖല, പ്രസ്തുത രംഗത്ത് ഇന്നുള്ള അവകാശങ്ങളെ ഇല്ലാതാക്കും എന്നകാര്യം പരിശോധിച്ചിട്ടുണ്ടോ;
- (ഇ) ഇത്തരം നടപടികൾക്കു പകരം, ഇന്നുള്ള ഉന്നതവിദ്യാഭ്യാസ കേന്ദ്രങ്ങളെ മികവിന്റെ കേന്ദ്രങ്ങളാക്കുന്നതിനുള്ള നടപടികൾ സ്വീകരിക്കുമോ ?

ഭൂരഹിതരില്ലാത്ത കേരളം പദ്ധതി

*93. ശ്രീ.മുല്ലക്കര രത്നാകരൻ

„ സി.ദിവാകരൻ

„ ചിറ്റയം ഗോപകുമാർ

„ പി.തിലോത്തമൻ : താഴെ കാണുന്ന ചോദ്യങ്ങൾക്ക് റവന്യൂവും കയറ്റും വകുപ്പുമന്ത്രി

സദയം മറുപടി നൽകുമോ:

- (എ) ഭൂരഹിതരില്ലാത്ത സംസ്ഥാനമായി മാറ്റമെന്ന പ്രഖ്യാപനം നടപ്പാക്കാൻ കഴിഞ്ഞിട്ടുണ്ടോ ; ഇല്ലെങ്കിൽ എന്തുകൊണ്ടാണെന്ന് വ്യക്തമാക്കുമോ ;
- (ബി) സംസ്ഥാനത്ത് ഭൂരഹിതരായ എത്ര പേർ ഭൂമിക്കുവേണ്ടി അപേക്ഷകൾ സമർപ്പിച്ചു ; അതിൽ എത്ര പേർ ഇപ്പോഴും ഭൂരഹിതരായി കഴിയുന്നുണ്ടെന്ന് വെളിപ്പെടുത്തുമോ ;
- (സി) ഭൂരഹിതരില്ലാത്ത കേരളം പദ്ധതിക്കു വേണ്ടി മാറ്റിവച്ച തുക ചെലവഴിക്കാൻ കഴിയാതെ വന്നിട്ടുണ്ടോ ; ഉണ്ടെങ്കിൽ എത്ര തുക;
- (ഡി) ഭൂരഹിതരില്ലാത്ത കേരളം പദ്ധതി അവസാനിപ്പിക്കുന്നതിന് തീരുമാനിച്ചിട്ടുണ്ടോ ; ഉണ്ടെങ്കിൽ എന്തുകൊണ്ടാണെന്ന് അറിയിക്കുമോ ?

ഭക്ഷ്യസുരക്ഷാ പദ്ധതി

*94. ശ്രീ.കെ.കുഞ്ഞിരാമൻ (തൃക്കരിപ്പൂർ)

„ എം.ചന്ദ്രൻ

ശ്രീമതി.കെ.കെ.ലതിക

ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യസുരക്ഷാ പദ്ധതി നടപ്പിലാക്കുന്നതിനായി നടത്തുന്ന പ്രവർത്തനങ്ങൾ ഇപ്പോൾ ഏത് ഘട്ടത്തിലാണ്;
- (ബി) പ്രസ്തുത പദ്ധതി നടപ്പിലാക്കുമ്പോൾ കേന്ദ്രത്തിൽ നിന്ന് സംസ്ഥാനത്തിന് ലഭിക്കുന്ന ഭക്ഷ്യധാന്യവിഹിതത്തിൽ വൻകുറവ് വരാൻ സാധ്യതയുള്ളതായി ശ്രദ്ധയിൽപ്പെട്ടിട്ടുണ്ടോ;
- (സി) സംസ്ഥാനത്ത് നിലനിൽക്കുന്ന സാർവ്വത്രിക റേഷനിംഗ് സമ്പ്രദായം അവസാനിപ്പിക്കുവാൻ ഇത് കാരണമാകുമെന്ന് കരുതുന്നുണ്ടോ;
- (ഡി) സംസ്ഥാനത്തിന്റെ പ്രത്യേക സാഹചര്യത്തിൽ അനുവദിക്കപ്പെട്ട റേഷൻ സമ്പ്രദായം കേന്ദ്രസർക്കാരിന്റെ പ്രസ്തുത നയം മൂലം തകരാർ ഇടവരുമെന്നതിനാൽ ആയത് നിലനിർത്തുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

റവന്യൂ അദാലത്ത്

*95. ശ്രീ.തേറമ്പിൽ രാമകൃഷ്ണൻ

„ വി.റ്റി.ബൽറാം

„ കെ.എസ്.ശബരീനാഥൻ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റവന്യൂ അദാലത്തുകൾ നടത്തിയിട്ടുണ്ടോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് അദാലത്തു വഴി കൈവരിക്കാനുദ്ദേശിക്കുന്നത്; വിശദമാക്കുമോ;
- (സി) ഇത് നടപ്പിലാക്കാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ?

മൂന്നാറിലെ വ്യാജ പട്ടയങ്ങൾ

*96. ശ്രീ.സാജു പോൾ

„ കെ.കെ.ജയചന്ദ്രൻ

„ എസ്.ശർമ്മ

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം മൂന്നാറിലെ വ്യാജ പട്ടയങ്ങൾ കണ്ടെത്താൻ എന്തെല്ലാം നടപടികൾ സ്വീകരിച്ചുവെന്നറിയിക്കുമോ;
- (ബി) മൂന്നാറിൽ ഭൂമി ഉള്ളവരെല്ലാം കൈയ്യേറിയതാണെന്ന അഭിപ്രായം സർക്കാരിനുണ്ടോ;
- (സി) പ്രസ്തുത പ്രദേശത്ത് യഥാർത്ഥമായി തലമുറകളായി ഭൂമി കൈവശം വച്ചിരിക്കുന്നവർക്കും പട്ടയം നൽകാത്ത സ്ഥിതിയുണ്ടോ;
- (ഡി) ലഭിച്ച പട്ടയങ്ങൾ പോലും വ്യാജമെന്ന രീതിയിൽ നടപടി എടുത്ത കാര്യം ശ്രദ്ധയിൽപ്പെട്ടിട്ടുണ്ടോ;
- (ഇ) മൂന്നാർ പ്രദേശത്തെ വൻകിട ഭൂമി കൈയ്യേറ്റക്കാരെ കണ്ടെത്തി ഭൂമി തിരിച്ചു പിടിക്കുന്നതിനും യഥാർത്ഥ കുടിയേറ്റ കർഷകർക്ക് പട്ടയം നൽകി സംശയനിഴലിൽ നിന്നൊഴിവാക്കുന്നതിനും നടപടി സ്വീകരിക്കുമോ?

ഹയർ സെക്കന്ററി അധ്യാപകരുടെ സ്ഥലംമാറ്റം

*97. ശ്രീ.വി.ചെന്താമരാക്ഷൻ

„ രാജു എബ്രഹാം

„ പുരുഷൻ കടലുണ്ടി

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഹയർ സെക്കന്ററി അധ്യാപകരുടെ സ്ഥലംമാറ്റം ഉത്തരവ് പുറപ്പെടുവിച്ചിട്ടുണ്ടോ; ഇതുമായി ബന്ധപ്പെട്ട് വ്യാപകമായ പരാതി ഉയർന്നിട്ടുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) വാർഷിക പരീക്ഷയ്ക്കുള്ള ഒരുക്കങ്ങൾ നടക്കുന്ന വേളയിലുള്ള ഈ സ്ഥലംമാറ്റം പ്രക്രിയ സർക്കാർ സ്കൂളുകളിലെ വിദ്യാർത്ഥികളുടെ പഠനത്തെയും പരീക്ഷയേയും ബാധിക്കുമെന്ന കാര്യം അറിവുള്ളതാണോ; ഇത് പരിഗണിക്കുകയുണ്ടായോ;
- (സി) പ്രസ്തുത സ്ഥലംമാറ്റം ഉത്തരവുമായി ബന്ധപ്പെട്ട് നേരത്തെ പരാതികളും നിയമനടപടികളും ഉണ്ടായിരുന്നവോ; ഇത് പരിഗണിക്കുകയുണ്ടായോ;
- (ഡി) ഈ സാഹചര്യത്തിൽ ഹയർ സെക്കന്ററി ഡയറക്ടറെ മാറ്റാനുണ്ടായ സാഹചര്യം എന്തായിരുന്നുവെന്ന് വ്യക്തമാക്കുമോ?

റോഡുകളുടെ നിർമ്മിതി, നവീകരണം

*98. ശ്രീ.സി.മോയിൻ കുട്ടി

„ കെ.മുഹമ്മദുണ്ണി ഹാജി

„ കെ.എം.ഷാജി

„ പി.ബി. അബ്ദുൾ റസാക് : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം റോഡുകളുടെ നിർമ്മിതി, നവീകരണം എന്നിവയ്ക്കായി നടപ്പാക്കിയ പദ്ധതികളുടെ വിശദവിവരം വെളിപ്പെടുത്തുമോ;
- (ബി) ഈ വർഷം ഇതിനായി എന്തൊക്കെ പദ്ധതികളാണ് ആവിഷ്കരിച്ചിട്ടുള്ളത്; തുക അനുവദിച്ചിട്ടുണ്ടോ ;
- (സി) നവീകരണ പദ്ധതിയിൽ റോഡിന്റെ ഓരത്ത് ഉപയോഗയോഗ്യമല്ലാത്തതും കൈയേറാൻ സാദ്ധ്യതയുള്ളതുമായ സ്ഥലം ഉപയോഗപ്പെടുത്തി കാൽ നടയാത്രക്കാർക്ക് സുരക്ഷിതമായ നടപ്പാത ഒരുക്കുന്ന പ്രവൃത്തി കൂടി ഉൾപ്പെടുത്തുമോ എന്ന് വ്യക്തമാക്കുമോ?

സ്ത്രീ കലോത്സവം

*99. ശ്രീമതി.കെ.കെ.ലതിക

ശ്രീ.ബി.സത്യൻ

„ ആർ. രാജേഷ്

„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്ത്രീ കലോത്സവ നടത്തിപ്പിലെ പോരായ്മകൾ വിലയിരുത്തിയിട്ടുണ്ടോ;
- (ബി) വിധി കർത്താക്കളെ സംബന്ധിച്ച് ജില്ലാ-സംസ്ഥാന കലോത്സവങ്ങളിൽ ഉയർന്നു വന്ന പരാതികൾ പരിശോധിക്കുകയുണ്ടായോ; വിശദമാക്കുമോ;
- (സി) കലോത്സവങ്ങളിൽ വിധി കർത്താക്കളെ നിശ്ചയിക്കുന്നതിന്റെ നടപടിക്രമങ്ങൾ വിശദമാക്കുമോ;
- (ഡി) അപ്പീലുകൾ വഴി കലോത്സവങ്ങളിൽ പങ്കെടുക്കുന്നവരുടെ എണ്ണം ഗണ്യമായി വർദ്ധിച്ചു വരുന്നത് ഒഴിവാക്കുന്നതിനായി ഉചിതമായ നടപടി സ്വീകരിക്കുമോ;
- (ഇ) കലോത്സവങ്ങളുടെ നിലവാരം മെച്ചപ്പെടുത്തുന്നതിനും വിധികർത്താക്കളെ നിശ്ചയിക്കുന്നതിലുള്ള ആക്ഷേപങ്ങൾ ഒഴിവാക്കുന്നതിനുമായി കലോത്സവ മാനുവലിൽ സമഗ്രമാറ്റം വരുത്തുന്നതിന് തയ്യാറാകുമോ?

നെൽകർഷകർക്ക് ഇ.പി.ആർ.എസ്.

*100. ശ്രീ.ജോസഫ് വാഴയ്ക്കൻ

„ പി.എ.മാധവൻ

„ ആർ . സെൽവരാജ്

„ കെ.ശിവദാസൻ നായർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നെൽകർഷകർക്ക് ഇ.പി.ആർ.എസ്. പദ്ധതി നടപ്പാക്കിയിട്ടുണ്ടോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതു വഴി കൈവരിക്കാനുദ്ദേശിക്കുന്നത്; വിശദമാക്കുമോ;
- (സി) പ്രസ്തുത പദ്ധതി നടപ്പാക്കാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

റോഡ് ഇൻഫ്രാസ്ട്രക്ചർ കമ്പനി

*101. ശ്രീ.അൻവർ സാദത്ത്

„ വർക്കല കഹാർ

„ കെ.മുരളീധരൻ

„ എ.പി.അബ്ദുള്ളക്കുട്ടി : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ:

- (എ) റോഡ് ഇൻഫ്രാസ്ട്രക്ചർ കമ്പനി രൂപീകരിച്ചിട്ടുണ്ടോ; വിശദമാക്കുമോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്;
- (സി) കമ്പനിയുടെ പ്രവർത്തനത്തിന് ഭരണതലത്തിൽ എന്തെല്ലാം നടപടി എടുത്തിട്ടുണ്ട്?

പൊതുവിതരണ സംവിധാനം കാര്യക്ഷമമാക്കുവാൻ പരിഷ്കാരങ്ങൾ

*102. ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ എം.വി.ശ്രോയാംസ് കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുവിതരണ സംവിധാനം കാര്യക്ഷമമാക്കുവാൻ ഈ സർക്കാർ നടത്തിയ പരിഷ്കാരങ്ങൾ എന്തെല്ലാമാണ്;
- (ബി) പ്രസ്തുത പരിഷ്കരണ നടപടികളിലൂടെ കാതലായ എന്തുമാറ്റമാണ് പൊതുവിതരണ രംഗത്തുണ്ടായതെന്ന് വ്യക്തമാക്കുമോ;
- (സി) പ്രസ്തുത പരിഷ്കരണത്തിന്റെ ഭാഗമായ കമ്പ്യൂട്ടർവൽക്കരണ നടപടികൾ സമ്പൂർണ്ണമായും സമയബന്ധിതമായും നടപ്പിലാക്കുന്നതിന് നടപടി സ്വീകരിക്കുമോ?

പാഠപുസ്തക അച്ചടിയിൽ വന്ന ക്രമക്കേടുകൾ

*103. ശ്രീ.ഇ.പി.ജയരാജൻ

- „ കെ.കുഞ്ഞിരാമൻ (തൃക്കരിപ്പൂർ)
- „ ബാബു എം. പാലീശ്ശേരി
- „ കെ.കുഞ്ഞമ്മത്ത് മാസ്റ്റർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ അദ്ധ്യയനവർഷത്തെ പാഠപുസ്തക അച്ചടിയിൽ വ്യാപകമായ ക്രമക്കേടും അഴിമതിയും നടന്നതായി പരാതി ലഭിച്ചിരുന്നോ ; എങ്കിൽ പ്രസ്തുത പരാതിയിൽ സ്വീകരിച്ച നടപടികൾ വിശദമാക്കാമോ;
- (ബി) സി ആപ്റ്റിൽ പാഠപുസ്തക അച്ചടിക്ക് ആവശ്യമായ സൗകര്യമുണ്ടായിട്ടും മണിപ്പാലിലെ സ്വകാര്യ പ്രസിന് ഉയർന്ന നിരക്കിൽ അച്ചടി മറിച്ചു നൽകുകയുണ്ടായോ;
- (സി) കെ.ബി.പി.എസ്-നും മണിപ്പാൽ ടെക്നോളജി ലിമിറ്റഡിനും പാഠപുസ്തക അച്ചടിക്ക് നൽകിയ നിരക്ക് എത്രയെന്ന് വിശദമാക്കാമോ ;
- (ഡി) ടെണ്ടർ നടപടികളിൽ ക്രമക്കേട് നടന്നതായി ആരോപണമുയർന്നിരുന്നോ; ഇതു സംബന്ധിച്ച് സർക്കാരിന് ഹൈക്കോടതി നിർദ്ദേശം ലഭിച്ചിരുന്നോ; വിശദമാക്കാമോ;
- (ഇ) പാഠപുസ്തക അച്ചടി ക്രമക്കേട് സംബന്ധിച്ച് ഏതെല്ലാം തരത്തിലുള്ള അന്വേഷണങ്ങളാണ് നടത്തിയിട്ടുള്ളത്; ഇതു സംബന്ധിച്ച് റിപ്പോർട്ടുകൾ ലഭിച്ചിട്ടുണ്ടോ എന്ന് വ്യക്തമാക്കുമോ?

പൊതു വിദ്യാലയങ്ങളോടുള്ള സമീപനം

*104. ശ്രീ.പി.ഉബൈദുള്ള

- „ റ്റി.എ.അഹമ്മദ് കബീർ
- „ കെ.എൻ.എ.ഖാദർ

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതു വിദ്യാലയങ്ങളിൽ പഠിക്കുന്ന കുട്ടികളുടെ എണ്ണത്തിൽ നടപ്പുവർഷവും കുറവു വന്നതായുള്ള റിപ്പോർട്ട് ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ പാഠ്യപദ്ധതിയിലും അടിസ്ഥാന സൗകര്യങ്ങളിലും പരിഷ്കരണം നടത്തിയിട്ടും പൊതു വിദ്യാലയങ്ങളോടുള്ള സമീപനത്തിൽ അനുകൂല മാറ്റം വരാത്തതിന്റെ കാരണങ്ങളെക്കുറിച്ച് പരിശോധിച്ചിട്ടുണ്ടോ; വിശദമാക്കാമോ;
- (സി) പ്രസ്തുത സാഹചര്യത്തിൽ ഇനിയും എന്തൊക്കെ പരിഷ്കരണ നടപടികളാണ് ഉദ്ദേശിക്കുന്നതെന്ന് വ്യക്തമാക്കുമോ?

അവശ്യ വസ്തുക്കളുടെ വിലക്കയറ്റം

*105. ശ്രീ.എ.കെ.ബാലൻ

„ പി.കെ.ഗുരുദാസൻ

ശ്രീമതി.കെ.എസ്.സലീഖ

ശ്രീ.ജെയിംസ് മാത്യു : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ

സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അവശ്യ വസ്തുക്കളുടെ വിലക്കയറ്റം അതിക്രമമായി തുടരുന്നത് സംബന്ധിച്ച് വിലയിരുത്തൽ നടത്തിയിട്ടുണ്ടോ;
- (ബി) വിലവർദ്ധന തടയുന്നതിന് നടപടി സ്വീകരിക്കുമെന്ന പ്രഖ്യാപനം പാലിക്കപ്പെടാത്തതെന്തുകൊണ്ടെന്ന് അറിയിക്കാമോ;
- (സി) പൊതുവിപണിയിൽ ഇടപെടുന്നതിന് മതിയായ ഫണ്ട് സിവിൽ സപ്ലൈസ് കോർപ്പറേഷന് നൽകുന്നതിൽ വീഴ്ച വന്നിട്ടുണ്ടോ; കോർപ്പറേഷന് സർക്കാർ എന്ത് തുക കുടിശ്ശിക നൽകാനുണ്ടെന്ന് അറിയിക്കാമോ;
- (ഡി) സപ്ലൈകോയുടെ പൊതുവിതരണ ശൃംഖല വഴി വിതരണം ചെയ്യുന്ന സബ്സിഡി സാധനങ്ങളുടെ വില വർദ്ധിക്കുകയുണ്ടായോ; 2011 മെയ് മാസത്തിനുശേഷം നാളിതുവരെ സബ്സിഡി സാധനങ്ങളുടെ വില എത്ര തവണ വർദ്ധിപ്പിച്ചുവെന്നും ഓരോന്നിനും എത്ര ശതമാനം വർദ്ധനയുണ്ടായെന്നും അറിയിക്കാമോ;
- (ഇ) പൊതുവിതരണ ശൃംഖല ശക്തിപ്പെടുത്തി ഗുണമേന്മയുള്ള അവശ്യവസ്തുക്കൾ കുറഞ്ഞ നിരക്കിൽ വിതരണം ചെയ്യുന്നതിന് ആവശ്യമായ നടപടി സ്വീകരിക്കുമോ?

കോഴിക്കോട് സർവ്വകലാശാലയ്ക്ക് വേണ്ടി അക്വയർ ചെയ്ത സ്ഥലം

*106. ശ്രീമതി.ജമീലാ പ്രകാശം

ശ്രീ.സി.കെ.നാണ

„ ജോസ് തെറ്റയിൽ

„ മാത്യു റ്റി.തോമസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 1970-കളിൽ കോഴിക്കോട് സർവ്വകലാശാലക്കു വേണ്ടി അക്വയർ ചെയ്ത സ്ഥലത്തു നിന്ന് എഴുപത് ഏക്കർ സ്ഥലം കിൻഫ്രാ ഏറ്റെടുത്തിട്ടുണ്ടോ;
- (ബി) ഉണ്ടെങ്കിൽ ഇത് സംബന്ധിച്ച നടപടികളുടെ തുടക്കം കുറിച്ചത് ആരാണെന്നും അതിനെത്തുടർന്ന് സ്വീകരിക്കപ്പെട്ട മറ്റു നടപടികളുടെ വിശദാംശങ്ങളും വ്യക്തമാക്കാമോ;
- (സി) കോഴിക്കോട് സർവ്വകലാശാല സിൻഡിക്കേറ്റ് ഇക്കാര്യം എപ്പോഴെങ്കിലും ചർച്ച ചെയ്തിരുന്നോ; എങ്കിൽ തീരുമാനങ്ങളെന്തായിരുന്നു ;
- (ഡി) പ്രസ്തുത സ്ഥലം കിൻഫ്രായ് നൽകുന്നത് സംബന്ധിച്ച് വിദ്യാഭ്യാസ വകുപ്പിന്റെ അഭിപ്രായം ആരാഞ്ഞിരുന്നോ;
- (ഇ) എങ്കിൽ അത് സംബന്ധിച്ച് വിദ്യാഭ്യാസ വകുപ്പ് എന്ത് നടപടി സ്വീകരിച്ചു എന്നറിയിക്കുമോ ?

അധ്യാപക പാക്കേജ്

*107. ശ്രീമതി.ഇ.എസ്.ബിജിമോൾ

ശ്രീ.വി.എസ്.സുനിൽ കുമാർ

„ കെ.രാജു

„ കെ.അജിത് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2015-16 അധ്യയന വർഷം മുതൽ അധ്യാപക പാക്കേജിൽ ഉൾപ്പെടുത്തി എന്തെല്ലാം വ്യവസ്ഥകളാണ് നടപ്പാക്കാൻ തീരുമാനിച്ചിട്ടുള്ളതെന്ന് വ്യക്തമാക്കുമോ;
- (ബി) എയ്ഡഡ് സ്കൂൾ അധ്യാപക നിയമനത്തിന് നടപ്പ് അധ്യയന വർഷം മുതൽ 1:45 എന്ന അധ്യാപക - വിദ്യാർത്ഥി അനുപാതം പാലിക്കണമെന്ന വ്യവസ്ഥ ഹൈക്കോടതി റദ്ദാക്കിയിട്ടുണ്ടോ; എങ്കിൽ റദ്ദാക്കാനുണ്ടായ കാരണങ്ങൾ വിശദീകരിക്കുമോ;
- (സി) അധ്യാപകരുടെ പ്രവർത്തന മികവ് വിലയിരുത്താൻ വിദ്യാഭ്യാസ ഡെപ്യൂട്ടി ഡയറക്ടർ കൺവീനറായുള്ള സമിതി എന്നുള്ള വ്യവസ്ഥ കോടതി റദ്ദാക്കിയിട്ടുണ്ടോ; എങ്കിൽ പകരം ഏർപ്പെടുത്താനുദ്ദേശിക്കുന്ന സംവിധാനം

എന്താണെന്ന് വെളിപ്പെടുത്തുമോ?

തൊഴിൽ നൈപുണ്യ വികസന പദ്ധതി

*108. ശ്രീ.ഷാഫി പറമ്പിൽ

,, എം.പി.വിൻസെൻറ്

,, എം.എ. വാഹീദ്

,, ലൂഡി ലൂയിസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രത്യേക തൊഴിൽ നൈപുണ്യ വികസന പദ്ധതി നടപ്പാക്കിയിട്ടുണ്ടോ; വ്യക്തമാക്കാമോ;
- (ബി) എന്തെല്ലാം ലക്ഷ്യങ്ങളാണ് ഇതു വഴി കൈവരിക്കാനുദ്ദേശിക്കുന്നത്; വിശദമാക്കുമോ;
- (സി) പ്രസ്തുത പദ്ധതി നടപ്പാക്കാൻ എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശം വെളിപ്പെടുത്താമോ ?

പൊതുമരാമത്ത് വകുപ്പിന്റെ ആധുനികവൽക്കരണം

*109. ശ്രീ.എം.വി.ശ്രോയാംസ് കുമാർ

,, റോഷി അഗസ്റ്റിൻ

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിനെ ആധുനികവൽക്കരിക്കുന്നതിനായി ഏർപ്പെടുത്തിയ പരിഷ്കാരങ്ങൾ എന്തെല്ലാമാണ്; വിശദമാക്കുമോ;
- (ബി) പ്രസ്തുത പരിഷ്കാരങ്ങൾ പൊതുമരാമത്ത് വകുപ്പിന്റെ കാര്യക്ഷമത വർദ്ധിപ്പിക്കുന്നതിന് എത്രത്തോളം സഹായകരമായി എന്നു വിലയിരുത്തിയിട്ടുണ്ടോ; വിശദാംശങ്ങൾ നൽകുമോ?

മൂന്നാർ ഭൂമി ഏറ്റെടുക്കൽ കേസ് പുനഃപരിശോധനാഹർജി

*110. ശ്രീ.അബ്ദുറഹിമാൻ രണ്ടത്താണി

,, പി.കെ.ബഷീർ

,, എൻ. ഷംസുദ്ദീൻ

,, എം.ഉമ്മർ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം

മറുപടി നൽകുമോ:

- (എ) മൂന്നാർ ഭൂമി ഏറ്റെടുക്കലുമായി ബന്ധപ്പെട്ട കേസിൽ പുന:പരിശോധനാ ഹർജി തള്ളിയതിനെ തുടർന്നുള്ള സ്ഥിതി വിശേഷം വിലയിരുത്തിയിട്ടുണ്ടോ; എങ്കിൽ വിശദവിവരം വെളിപ്പെടുത്തുമോ;
- (ബി) നഷ്ടപരിഹാര കാര്യത്തിൽ സർക്കാരിനണ്ടാവുന്ന ബാധ്യത എത്രത്തോളമെന്ന് വ്യക്തമാക്കുമോ;
- (സി) ഇക്കാര്യത്തിൽ എന്തു തുടർനടപടി സ്വീകരിക്കാനാണ് ഉദ്ദേശിക്കുന്നതെന്ന് വെളിപ്പെടുത്തുമോ?

ആഗോള വിദ്യാഭ്യാസ സംഗമം

*111. ശ്രീ. ടി. വി. രാജേഷ്

- ,, കോടിയേരി ബാലകൃഷ്ണൻ
- ,, പി. കെ. ഗുരുദാസൻ
- ,, ആർ. രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രത്യേക വിദ്യാഭ്യാസ മേഖല ആരംഭിക്കുന്നതിന് ആഗോള വിദ്യാഭ്യാസ സംഗമം സംഘടിപ്പിക്കുന്നുണ്ടോ; വിശദമാക്കാമോ;
- (ബി) സംസ്ഥാനത്തെ സർവ്വകലാശാലകളെയും സർക്കാർ കോളേജുകളെയും കോർപ്പറേറ്റുകൾക്ക് അടിയറവയ്ക്കാനുള്ള നീക്കമാണ് ഇതിനു പിന്നിലെന്ന ആക്ഷേപം ഉയർന്നിട്ടുണ്ടോ; ഇത് പരിഗണിച്ചിട്ടുണ്ടോ;
- (സി) വിദ്യാഭ്യാസ സംഗമത്തിൽ പങ്കെടുക്കുന്നതിനായി ഏതെല്ലാം സ്ഥാപനങ്ങളാണ് ഇതിനകം രജിസ്റ്റർ ചെയ്തിട്ടുള്ളത്;
- (ഡി) വിദേശ സർവ്വകലാശാലകൾ സംഗമത്തിൽ പങ്കെടുക്കുന്നുണ്ടോ; ഏതെല്ലാം സർവ്വകലാശാലകളാണ് രജിസ്റ്റർ ചെയ്തിട്ടുള്ളത്;
- (ഇ) ആഗോള വിദ്യാഭ്യാസ സംഗമത്തിന് എന്തു തുക ചെലവ് വരുമെന്നാണ് കണക്കാക്കിയിട്ടുള്ളത്;
- (എഫ്) പ്രത്യേക വിദ്യാഭ്യാസ മേഖലയിൽ കോഴ്സുകൾ ആരംഭിക്കുന്ന സ്ഥാപനങ്ങൾക്ക് എന്തെല്ലാം സൗകര്യങ്ങളാണ് വാഗ്ദാനം ചെയ്തിട്ടുള്ളതെന്ന് വിശദമാക്കാമോ;
- (ജി) ഈ സ്ഥാപനങ്ങൾ നടത്തുന്ന കോഴ്സുകളിൽ പ്രവേശനത്തിന് സംവരണതത്വം പാലിക്കപ്പെടുമോ; ആഗോള വിദ്യാഭ്യാസ സംഗമം സംബന്ധിച്ച് വിദ്യാർത്ഥികളും അക്കാദമിക സമൂഹവും ഉയർത്തിയിട്ടുള്ള പ്രതിഷേധം ശ്രദ്ധയിൽപ്പെട്ടിട്ടുണ്ടോ; തീരുമാനം പുന: പരിശോധിക്കാൻ തയ്യാറാകുമോ?

ഓപ്പറേഷൻ ഗ്രാമ

*112. ശ്രീ.എൻ. ഷംസുദ്ദീൻ

„ എം.ഉമ്മർ

„ അബ്ദുറഹിമാൻ രണ്ടത്താണി

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ:

- (എ) വിജിലൻസ് വകുപ്പ് സംസ്ഥാനത്തെ വില്ലേജ് ഓഫീസുകൾ കേന്ദ്രീകരിച്ച് നടത്തിയ "ഓപ്പറേഷൻ ഗ്രാമ"യിലെ കണ്ടെത്തലുകൾ സംബന്ധിച്ച റിപ്പോർട്ട് ലഭിച്ചിട്ടുണ്ടോ;
- (ബി) എങ്കിൽ അതിലെ കണ്ടെത്തലുകളുടെയും നിർദ്ദേശങ്ങളുടെയും അടിസ്ഥാനത്തിൽ വില്ലേജ് ഓഫീസുകളുടെ പ്രവർത്തനം ജനോപകാരക്ഷേമവും അഴിമതി മുക്തവുമാക്കാൻ എന്തെങ്കിലും നടപടികൾ സ്വീകരിക്കാൻ ഉദ്ദേശിക്കുന്നുണ്ടോ; വിശദമാക്കുമോ;
- (സി) വില്ലേജ് ഓഫീസുകളുടെ ജോലിഭാരം നിശ്ചയിക്കാനും നടപടിക്രമങ്ങൾ ലളിതമാക്കിയും നവസാങ്കേതിക വിദ്യകൾ ഉപയോഗപ്പെടുത്തിയും നവീകരിക്കാൻ നടപടി സ്വീകരിക്കുമോ?

സ്മാർട്ട് ചിൽഡ്രൻ പദ്ധതി

*113. ശ്രീ.വർക്കല കഹാർ

„ വി.പി.സജീന്ദ്രൻ

„ ഐ.സി.ബാലകൃഷ്ണൻ

„ സി.പി.മുഹമ്മദ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 'സ്മാർട്ട് ചിൽഡ്രൻ' പദ്ധതി നടപ്പാക്കിയിട്ടുണ്ടോ;
- (ബി) എന്തെല്ലാം ലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്; വിശദമാക്കുമോ;
- (സി) പ്രസ്തുത പദ്ധതി നടപ്പാക്കാൻ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ?

കോളേജുകളിലെ അധ്യാപക നിയമനം

*114. ശ്രീ.കെ.കുഞ്ഞമ്മത്ത് മാസ്റ്റർ

„ പി.ശ്രീരാമകൃഷ്ണൻ

„ കോലിയക്കോട് എൻ. കൃഷ്ണൻ നായർ

„ എ.എം. ആരിഫ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ കോളേജുകളിലെ അടിസ്ഥാന സൗകര്യങ്ങളുടെ അപര്യാപ്തതയും അധ്യാപകരുടെ കുറവും ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത കോളേജുകളിൽ ഒഴിവുള്ള അധ്യാപക തസ്തികകൾ എത്രയെന്ന് കണക്കാക്കപ്പെട്ടിട്ടുണ്ടോ; വിശദമാക്കാമോ;
- (സി) അധ്യാപക തസ്തികകൾ ഒഴിഞ്ഞു കിടക്കുന്നത് വിദ്യാർത്ഥികളുടെ പഠനത്തെ സാരമായി ബാധിച്ചിട്ടുള്ള കാര്യം അറിവുള്ളതാണോ;
- (ഡി) ഒഴിഞ്ഞുകിടക്കുന്ന തസ്തികകളിൽ നിയമനം നടത്തുന്നതിനുമുമ്പെങ്കിലും കാലതാമസത്തിന് കാരണമെന്തെന്ന് വ്യക്തമാക്കാമോ; നിയമനം നടത്തുന്നതിന് അടിയന്തിര നടപടി സ്വീകരിക്കുമോ?

കയർ മേഖലയിലെ പ്രതിസന്ധി

*115. ശ്രീ.ജി.സുധാകരൻ

ഡോ.ടി.എം.തോമസ് ഐസക്

ശ്രീ.കെ. ദാസൻ

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ:

- (എ) കയർ മേഖലയിലെ പ്രതിസന്ധി രൂക്ഷമായി തുടരുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) കുറഞ്ഞ കൂലി നിരക്കും ,അസംസ്കൃത വസ്തുവായ തൊണ്ടിന്റെ ദൗർലഭ്യവും കയർ മേഖലയിലെ തൊഴിലാളികളെ സാരമായി ബാധിച്ചിട്ടുള്ള കാര്യം വിലയിരുത്തിയിട്ടുണ്ടോ; ഇത് പ്രസ്തുത മേഖലയിൽ നിന്നും തൊഴിലാളികളുടെ കൊഴിഞ്ഞുപോക്കുണ്ടാകുന്നുണ്ടോ എന്ന് വിലയിരുത്തിയിട്ടുണ്ടോ ;
- (സി) നിലവിൽ കയർ മേഖലയിൽ എത്ര തൊഴിലാളികൾ തൊഴിലെടുക്കുന്നുണ്ട്; ഇവർക്ക് പ്രതിവർഷം ശരാശരി എത്ര തൊഴിൽ ദിനങ്ങൾ ലഭ്യമാകുന്നുണ്ട് എന്നറിയിക്കാമോ;
- (ഡി) മുൻ സർക്കാരിന്റെ കാലത്ത് നടപ്പിലാക്കിയ ഇൻകം സപ്പോർട്ട് സ്കീം ഇപ്പോൾ നിലവിലുണ്ടോ; ഇതിന്റെ പ്രയോജനം തൊഴിലാളികൾക്ക് ലഭിക്കുന്നുണ്ടോ?

ഭൂരഹിതരില്ലാത്ത കേരളം പദ്ധതി

*116. ശ്രീ.എസ്.രാജേന്ദ്രൻ

പ്രൊഫ. സി.രവീന്ദ്രനാഥ്

ശ്രീ.കെ.കുഞ്ഞിരാമൻ (ഉദുമ)

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് റവന്യൂവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ഭൂരഹിതരില്ലാത്ത കേരളം പദ്ധതി എന്ന് പൂർത്തീകരിക്കും; നിശ്ചിത സമയത്തിനുള്ളിൽ പ്രസ്തുത പദ്ധതി പൂർത്തീകരിക്കാൻ കഴിയാത്തതിനു കാരണം അറിയിക്കാമോ;
- (ബി) പ്രസ്തുത ലക്ഷ്യം കൈവരിക്കാനാകാത്തതിനാൽ തീയതികളിൽ മാറ്റം വരുത്തുകയുണ്ടായോ ; എത്ര തവണ ഇത്തരത്തിൽ മാറ്റം വരുത്തുകയുണ്ടായി; പദ്ധതിയുടെ നിലവിലുള്ള അവസ്ഥയെന്തെന്ന് വിശദമാക്കാമോ;
- (സി) പ്രസ്തുത പദ്ധതി പ്രകാരം ഭൂമി ലഭിക്കുന്നതിന് ലഭിച്ച അപേക്ഷകൾ എത്രയായിരുന്നു; യഥാർത്ഥ ഭൂരഹിതരുടെ എണ്ണമെത്രയെന്ന് കണക്കെടുപ്പ് നടത്തിയിട്ടുണ്ടോ;
- (ഡി) പ്രസ്തുത പദ്ധതിയിലുൾപ്പെടുത്തി എത്ര പേർക്ക് ഇതിനകം ഭൂമി നൽകാനായി; പട്ടയം നൽകിയെന്ന് അവകാശപ്പെടുന്നവരിൽ പലർക്കും ഇതുവരെ അനുവദിക്കപ്പെട്ട ഭൂമി കണ്ടെത്താനായിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ;
- (ഇ) ലഭിച്ച ഭൂമി വിദൂരങ്ങളിലായതിനാലും വാസയോഗ്യമല്ലാത്തതിനാലും ഏറ്റെടുക്കാൻ തയ്യാറാകാത്തവരുടെ കാര്യത്തിൽ എന്ത് നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

റോഡുകൾ സുരക്ഷിതമാക്കുന്നതിന് കർമ്മ പദ്ധതി

*117. ശ്രീ.വി.പി.സജീന്ദ്രൻ

„ തേറമ്പിൽ രാമകൃഷ്ണൻ

„ കെ.അച്യുതൻ

„ എം.എ. വാഹീദ് : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ:

- (എ) റോഡുകൾ സുരക്ഷിതമാക്കുന്നതിന് കർമ്മ പദ്ധതി ആവിഷ്കരിച്ചിട്ടുണ്ടോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് പ്രസ്തുത പദ്ധതി മുഖേന കൈവരിക്കാനുദ്ദേശിക്കുന്നത്; വിശദമാക്കാമോ;
- (സി) ഇതിനായി ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

ആഗോള നിക്ഷേപ സംഗമം

*118. ശ്രീ.വി.എസ്.സുനിൽ കുമാർ

,, ഇ.ചന്ദ്രശേഖരൻ

,, കെ.അജിത്

,, വി.ശശി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) വിദ്യാഭ്യാസ മേഖലയിൽ ആഗോള നിക്ഷേപ സംഗമം സംഘടിപ്പിച്ചിട്ടുണ്ടോ; എങ്കിൽ പ്രസ്തുത സംഗമത്തിന്റെ ഉദ്ദേശ്യലക്ഷ്യങ്ങൾ എന്തെല്ലാമായിരുന്നുവെന്ന് വിശദമാക്കുമോ;

(ബി) സംഗമത്തിൽ പങ്കെടുക്കുന്നവർക്ക് ആകർഷകമായ ഓഫറുകൾ നൽകിയിട്ടുണ്ടോ; ഉണ്ടെങ്കിൽ അവ എന്തെല്ലാമാണെന്ന് വെളിപ്പെടുത്തുമോ?

ആധാരങ്ങൾ ഓൺലൈനിൽ ലഭ്യമാക്കുന്നതിന് പദ്ധതി

*119. ശ്രീ.എ.റ്റി.ജോർജ്ജ്

,, വർക്കല കഹാർ

,, പി.സി വിഷ്ണുനാഥ്

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) ആധാരങ്ങൾ ഓൺലൈനിൽ ലഭ്യമാക്കുന്നതിന് പദ്ധതി നടപ്പാക്കിയിട്ടുണ്ടോ;

(ബി) എന്തെല്ലാം ഉദ്ദേശ്യലക്ഷ്യങ്ങളാണ് പ്രസ്തുത പദ്ധതി മുഖേന കൈവരിക്കാനുദ്ദേശിക്കുന്നത്;

(സി) ഇതിനായി ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

ഓൺലൈൻ രജിസ്ട്രേഷൻ -പ്രശ്നങ്ങൾ പരിഹരിക്കാൻ നടപടി

*120. ശ്രീ.കെ.കുഞ്ഞിരാമൻ (ഉദുമ)

,, ഇ.പി.ജയരാജൻ

,, കെ.വി.വിജയദാസ്

,, എം. ഹംസ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) ഓൺലൈൻ രജിസ്ട്രേഷൻ നടപ്പിലാക്കിയിട്ടുണ്ടോ ; ഏതെല്ലാം രജിസ്ട്രേഷനുകളാണ് ഓൺലൈനാക്കിയിട്ടുള്ളത് ;

(ബി) സെർവറിന് ആവശ്യത്തിന് ശേഷിയില്ലാത്തതിനാൽ ഓൺലൈൻ രജിസ്ട്രേഷൻ സംവിധാനം പരാജയപ്പെട്ടതായറിയാമോ ;

- (സി) പ്രസ്തുത സംവിധാനം ആരംഭിച്ചതു മുതൽ ആധാരം രജിസ്ട്രേഷൻ ഭീമമായി കുറഞ്ഞ കാര്യം ശ്രദ്ധയിൽപ്പെട്ടിട്ടുണ്ടോ ;
- (ഡി) ഇതു കാരണം വകുപ്പിന്റെ വരുമാനത്തിൽ എത്ര കുറവുണ്ടായിട്ടുണ്ടെന്ന് കണക്കാക്കിയിട്ടുണ്ടോ ;
- (ഇ) പൊതുജനത്തിന് ഈ സംവിധാനം മൂലം ഉണ്ടായിട്ടുള്ള പ്രയാസങ്ങളും സർക്കാരിനുമായിട്ടുള്ള സാമ്പത്തിക നഷ്ടവും പരിഹരിക്കാൻ വേണ്ട നടപടി സ്വീകരിക്കുമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
02-02-2016

പി.ഡി.ശാരംഗധരൻ,
സെക്രട്ടറി.

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].